

मौसम

अधिकतम तापमान

28.c

न्यूनतम तापमान

27.c

बाजार

सोना

102.705g

चांदी

113,000kg

सत्य का स्वर

भारत संवाद

मुंबई, प्रयागराज और लखनऊ से प्रकाशित

2

खतरनाक पड़ोसी है बांग्लादेश, चीन-पाकिस्तान के साथ बढ़ती नजदीकी भारत के लिए चुनौती

अनियंत्रित बाइक साइकिल सवार से टकराई

04

वर्ष :09

अंक :50

मुंबई ,रविवार , 10अगस्त 2025

पृष्ठ : 06

मूल्य : 2: 00 रुपए

संक्षिप्त समाचार

दिल्ली के नंद नगरी में व्यक्ति की गोली मारकर हत्या, एक गिरफ्तार

उत्तर-पूर्वी दिल्ली के नंद नगरी इलाके में एक व्यक्ति की कथित तौर एक पुराने विवाद को लेकर गोली मारकर हत्या कर दी गई। पुलिस ने शनिवार को यह जानकारी दी। पुलिस ने बताया कि शुक्रवार और शनिवार की दरम्यानी रात हुई इस हत्या के आरोप में 20 वर्षीय एक युवक को गिरफ्तार किया गया है। पुलिस ने बताया कि गिरफ्तार युवक के पास से एक देसी पिस्तौल बरामद की गई है। अधिकारी ने कहा, गोलीबारी की घटना की सूचना नंद नगरी थाने को मिली थी। सूचना मिलने के बाद एक टीम मौके पर पहुंची और पाया कि कपिल (28) नामक एक व्यक्ति को गोली लगी है। पुलिस ने बताया कि कपिल को जीटीबी अस्पताल ले जाया गया, जहां चिकित्सकों ने उसे मृत घोषित कर दिया। पुलिस ने बताया कि इस संबंध में एक मामला दर्ज कर लिया गया है और एक टीम ने घटनास्थल की जांच की, जबकि फॉरेंसिक टीम ने नमूने एकत्रित किए।

उत्तर प्रदेश के अमेठी जिले में चौकीदार का शव सद्विध

परिस्थितियों में मिला

अमेठी जिले के गौरीगंज थाना क्षेत्र में सड़क किनारे एक चौकीदार का शव सद्विध परिस्थितियों में शनिवार को मिला। पुलिस ने यह जानकारी दी। पुलिस के मुताबिक मृतक की पहचान गांव रोहसी पासिन का पुरवा निवासी अमर नाथ पासी (56) के रूप में हुई है जिसका शव आरटीओ कार्यालय के निकट सकरावां गांव के पास सद्विध परिस्थितियों में सड़क किनारे मिला। दलित वर्ग से आने वाले अमरनाथ गौरीगंज थाने में चौकीदार थे, शुक्रवार रात करीब नौ बजे घर से मोटरसाइकिल पर सवार होकर ड्यूटी के लिए निकले थे। प्रभारी निरीक्षक श्याम नारायण पांडेय ने बताया कि संभवतः किसी अज्ञात वाहन ने उनकी मोटरसाइकिल को टक्कर मार दी, जिससे उनकी मौत हो गई। उन्होंने बताया कि शव को पोस्टमार्टम के लिए भेज दिया गया है और मामले की जांच की जा रही है।

एंटी-ड्रोन केजरीवाल बोले-जितना भी बड़ा नेता हो, नशे से बनी प्रॉपर्टी होगी जब्त; कोई बख्शा नहीं जाएगा

एंटी-ड्रोन सिस्टम वाला पहला राज्य बना पंजाब

पंजाब, पंजाब में ड्रग्स और हथियारों की तस्करी पर पूरी तरह नकेल कसने के लिए आज आप सरकार ने 3 एंटी ड्रोन सिस्टम पंजाब पुलिस के सुपुर्द कर दिए। मांडन एंटी-ड्रोन सिस्टम से लैस होने वाला पंजाब पहला राज्य बन गया है। इसका औपचारिक उद्घाटन तरनतारन में आम आदमी पार्टी के सुप्रीमो अरविंद केजरीवाल और मुख्यमंत्री भगवंत मान ने किया। संबोधन करते हुए केजरीवाल बोले- पंजाब में कुछ समय पहले तक नशा सबसे बड़ी समस्या थी। पिछली सरकारों ने तस्करी से मिलीभगत कर पंजाब के घर-घर में नशा पहुंचा दिया। हालात यह थी कि लगता था, पंजाब पूरी तरह बरबाद हो गया है। लेकिन हमारी सरकार आने

के बाद हमने नशे के खिलाफ युद्ध छेड़ दिया। चाहे वह कितना भी बड़ा मंत्री हो, अफसर हो या तस्कर-हमने किसी को नहीं बख्शा। सबको पकड़-पकड़ कर जेल में डाला है। उन्होंने कहा- नशा बेचकर जो पैसे से आलीशान मकान बनाए गए थे, उन्हें तोड़ा जा रहा है। यह काला धन जब्त करके बच्चों की शिक्षा और लोगों के इलाज पर खर्च

पंजाब में ड्रोन के माध्यम से होने वाली नशीली दवाओं और हथियारों की तस्करी से निपटने के लिए मुख्यमंत्री भगवंत मान ने बाज अंख नामक एक ड्रोन-रोधी प्रणाली शुरू की है। यह प्रणाली सीमा सुरक्षा बल के साथ मिलकर काम करेगी और सीमावर्ती इलाकों में तैनात की जाएगी।

तुरंत गिरा दिया जाएगा। इससे नशा पंजाब में प्रवेश ही नहीं कर पाएगा। आज हम 3 एंटी-ड्रोन सिस्टम लॉन्च कर रहे हैं। कुल 9 सिस्टम का ऑर्डर दिया गया है, जिनमें से 6 और जल्द आ जाएंगे। अगर जरूरत पड़ी, तो और भी खरीदे जाएंगे। पंजाब आज देश का एकमात्र राज्य है, जिसके पास अपना एंटी-ड्रोन सिस्टम है। पुरानी सरकारों ने पंजाब को नशे की आग में झोक दिया था, लेकिन आज का पंजाब उससे लड़ रहा है, और यह जंग हम जीतकर रहेगी। सीएम भगवंत मान ने संबोधन करते

नवी दिल्ली। राष्ट्रीय जनतांत्रिक गठबंधन (राजग) के घटक दल सुहेलदेव भारतीय समाज पार्टी (सुभासपा) के राष्ट्रीय अध्यक्ष और उत्तर प्रदेश सरकार के पंचायती राज मंत्री ओम प्रकाश राजभर ने शुक्रवार को कहा कि बिहार में उनका राजग से गठबंधन नहीं होता है तो वह मोर्चा

राजभर ने एक सवाल के जवाब में कहा, हम कहाँ कह रहे हैं कि बिहार में गठबंधन नहीं करेंगे, हमारी तो पहली कोशिश यही है कि हम लोग राजग गठबंधन से मिलकर चुनाव लड़ें।

सवाल के जवाब में कहा, हम कहाँ कह रहे हैं कि बिहार में गठबंधन नहीं करेंगे, हमारी तो पहली कोशिश यही है कि हम लोग राजग गठबंधन से मिलकर चुनाव लड़ें। उन्होंने कहा, 2025 में बिहार में सुहेलदेव भारतीय समाज पार्टी का यदि गठबंधन नहीं होता है तो फिर मोर्चा बनाकर अवश्य चुनाव लड़ेंगे। जब उनसे बिहार में अलग चुनाव लड़ने पर राजग से रिश्तों को लेकर सवाल किया गया तो उन्होंने कहा कि उन्हें मंत्री पद का लालच नहीं है।

https://x.com/BharatSamvad

www.facebook.com/bharatsamvad.in

www.youtube.com/@BharatSamvad-m3n

E-Paper bharatsamvad.live

दिल्ली में बड़ा हादसा : बारिश के चलते गिरी 100 फुट लंबी दीवार, दो बच्चियों समेत 8 लोगों की मौत

300 फ्लाइट्स लेट, हिमाचल के कुल्लू में बादल फटा, चंडीगढ़-मनाली हाईवे बंद

बड़ा हादसा

► मौके पर पहुंचे फायर ब्रिगेड की टीम के डीजल सफदरजंग स्टेशन के ऑफिसर मनोज महालवत ने बताया कि लगभग 100 फुट लंबी दीवार है, जो संभावित स्थल पर बनी थी. इसकी वजह से कई बुनियादी ढांचे हैं और यहां से लोगों को निकाल करके हॉस्पिटल में भेजा गया है. बड़े हादसे की जानकारी मिलने के बाद डीएम साउथ ईस्ट बॉर्डर सर्वन बगडिया भी टीम के साथ पहुंच गए. मौके पर की टीम भी पहुंची.

एजेंसी

लखनऊ-अयोध्या हाईवे पर ओवरब्रिज धंसा

अयोध्या में लखनऊ हाईवे पर बारिश की वजह से ओवरब्रिज धंस गया। ओवरब्रिज 6 महीने पहले 150 करोड़ रुपये की लागत से ही बना था। एनएचएआई के जूनियर इंजीनियर ने बताया कि ओवरब्रिज की मरम्मत कराई गई है। पानी की निकासी की व्यवस्था न होने से यह स्थिति बनी। अब इन्वेनज सिस्टम को दुरुस्त किया जाएगा, ताकि भविष्य में ऐसा न हो।

शनिवार सुबह नौ बजकर 16 मिनट पर घटना के बारे में सूचना मिली। पुलिस दल के साथ दमकल की तीन गाड़ियां घटनास्थल पर भेजी गईं। राष्ट्रीय

मृतकों की हुई पहचान

मृतकों में तीन पुरुष, दो महिला और दो लड़कियां शामिल हैं. सभी की पहचान कर ली गई है. मृतकों के नाम रुबीना (25 वर्ष), डॉली (25 वर्ष), रुखसाना (6 वर्ष) और हसीना (7 वर्ष) शामिल हैं. वहीं, एक घायल हिशबुल है जिसका अस्पताल में इलाज चल रहा है.

शुक्रवार देर रात 11 बजे शुरू हुई थी। पुलिस ने बताया कि पीसीआर को सुबह नौ बजकर 13 मिनट पर दीवार ढहने के बारे में पहली कॉल मिली, जिसमें फोन करने वाले ने कहा, बड़ी दीवार गिर गई है और मलबे के नीचे चार से पांच लोग फंसे हुए हैं। एक वरिष्ठ पुलिस अधिकारी ने बताया कि सूचना मिलते ही जैतपुर थाना प्रभारी (एसएचओ) सभी उपलब्ध कर्मियों के साथ रिसयों और अन्य बचाव उपकरण लेकर तुरंत घटनास्थल पर पहुंचे।

आंध्र प्रदेश में भीषण हादसा: लॉरी से टकराई वैन

एक ही परिवार के 3 लोगों समेत पांच की मौत एजेंसी

विजयवाड़ा। आंध्र प्रदेश के प्रकाशम और पूर्वी गोदावरी जिलों में शनिवार को हुए दो सड़क हादसों में एक ही परिवार के तीन सदस्यों सहित पांच लोगों की मौत हो गयी। पुलिस ने यह जानकारी दी। पुलिस ने बताया कि एक ही परिवार के दस सदस्य पालनाडु जिले के कोटा गणेशुनिपाडु गाँव से वैन में सवार होकर तिरुमाला मंदिर जा रहे थे। परिवहन मंत्री एम. रामप्रसाद रेड्डी ने सड़क दुर्घटना में एक ही परिवार के तीन सदस्यों की मौत पर गहरा दुःख व्यक्त किया।

जगदीप धनखड़ 'लापता', मुझे उनकी चिंता :कपिल सिब्बल

कहा- अमित शाह पूर्व उपराष्ट्रपति की जानकारी दें, नहीं तो हम कोर्ट जाएंगे

राज्यसभा में इस्तीफे पर चर्चा की मांग खारिज

7 अगस्त को राज्यसभा के उपसभापति हरिवंश ने धनखड़ के अप्रत्याशित इस्तीफे पर चर्चा के लिए दी गई स्थगन सूचना को खारिज कर दिया। सांसद अब्दुल वहाब ने इस मुद्दे पर नियम 267 के तहत चर्चा की मांग की थी।

एजेंसी

उपराष्ट्रपति के इस्तीफे की थ्योरी

कोयंब नेता जयपम रमेश ने कहा था, '21 जुलाई को दोपहर 12:30 बजे जगदीप धनखड़ ने राज्यसभा की कार्यसभा समिति की अध्यक्षता की। इस बैठक में सर्वदलीय नेता जेपी नड्डा और संसदीय कार्य मंत्री किरन रिजिजू समेत ज्यादातर सदस्य मौजूद थे।

2025 आज पूरे देश में रक्षाबंधन का पर्व धूमधाम से मनाया जा रहा है। नई दिल्ली में प्रधानमंत्री आवास पर स्कूली बच्चियों ने पीएम मोदी की कलाई पर राखी बांधी। इस दौरान पीएम मोदी बच्चियों के साथ खेलते दिखे। रक्षाबंधन के शुभ अवसर पर प्रधानमंत्री नरेंद्र मोदी ने देशवासियों को शुभकामनाएं दी। रक्षाबंधन पर पीएम मोदी की कई तस्वीरें भी सामने आई हैं।

एजेंसी

नई दिल्ली। आज पूरे देश में रक्षाबंधन का पर्व धूमधाम से मनाया जा रहा है। इसी बीच नई दिल्ली के सात लोक कल्याण मार्ग से भी दिल को खुश करने वाली कुछ तस्वीरें सामने आई हैं। जी हाँ, प्रधानमंत्री आवास में कई स्कूली बच्चियों ने पीएम मोदी की कलाई पर राखी बांधी। इस दौरान पीएम मोदी भी बच्चियों के साथ खेलते दिखाई दिए। रक्षाबंधन के शुभ अवसर पर प्रधानमंत्री नरेंद्र मोदी ने सभी देशवासियों को इस पावन पर्व की शुभकामनाएं भी दी हैं। रक्षाबंधन के अवसर पर पीएम आवास में नर्तकी परिचयों की भीड़ देखी जा सकती है। इस शुभ अवसर पर पीएम मोदी ने न सिर्फ बच्चियों से राखी बंधवाई बल्कि उनके

ऑपरेशन सिंदूर में पाकिस्तान के 5 फाइटर जेट हुए थे तबाह

वायुसेना प्रमुख का बड़ा खुलासा, कहा- गेमचेंजर साबित हुआ एस400

एजेंसी

नई दिल्ली। भारतीय वायुसेना प्रमुख एयर चीफ मार्शल एपी सिंह शनिवार को बेंगलुरु में एक कार्यक्रम के दौरान बड़ा खुलासा करते हुए कहा कि ऑपरेशन सिंदूर के दौरान पाकिस्तान के पांच फाइटर जेट तबाह हुए थे। उन्होंने कहा कि पांच फाइटर जेट के साथ-साथ एक अहअउर (एयरबोन वॉरिंग एंड कंट्रोल सिस्टम) भी मार गिराया गया था। एयर चीफ मार्शल ने इसका क्रेडिट एयर डिफेंस सिस्टम एस-400 को दिया

है। उन्होंने बताया कि एस-400 ने पाकिस्तान के -16 फाइटर जेट को जकोबाबाद एयरबेस पर मार गिराया, जो वहां पार्क में थे। एक्विशन के

पीएम मोदी ने मनाया रक्षाबंधन का पर्व

पीएम मोदी समेत केंद्रीय मंत्रियों ने किया पोस्ट

बता दें कि पीएम मोदी ने आज सुबह ही रक्षाबंधन की बधाई दी थी। सोशल मीडिया प्लेटफॉर्म एक्स पर पोस्ट शेयर करते हुए उन्होंने लिखा था कि सभी देशवासियों को रक्षाबंधन की अनेकानेक शुभकामनाएं।

साथ खूब मस्ती भी की। बच्चों के चेहरे को हंसी बता रही है कि पीएम मोदी की कंपनी उन्हें भी काफी पसंद आई दिशभर में आज रक्षाबंधन का त्योहार मनाया जा रहा है। उज्जैन के महाकालेश्वर मंदिर में महाकाल को राखी बांधी गई। अमर पुजारी के

परिवार की महिलाओं द्वारा तैयार की गई खास राखी उन्हें अर्पित की गई है। महाकाल को जो राखी बांधी गई है उसमें मखमल का कपड़ा, रेशमी धागा और मोती का उपयोग हुआ है। राखी पर भगवान गणेश जी विराजित हैं। इसके अलावा केंद्रीय गृह मंत्री अमित शाह और केंद्रीय सड़क एवं परिवहन मंत्री नितिन गडकरी ने भी राखी की शुभकामनाएं दी थी। सीएम योगी ने दी बधाई उत्तर प्रदेश के मुख्यमंत्री योगी आदित्यनाथ ने भी रक्षाबंधन की शुभकामनाएं दी हैं।

एयरफोर्स चीफ की स्पीच, पॉइंट में...

सेना को खलीफ्ट दी गई थी। सफलता का एक प्रमुख कारण राजनीतिक इच्छाशक्ति का होना था। हमें बहुत स्पष्ट निर्देश दिए गए थे। हमें खलीफ्ट थी। हमने यह किया कि किना आगे बढ़ना है। हमें योजना बनाने और उसे लागू करने की पूरी आजादी थी। तीनों नेनाओं के बीच कोऑर्डिनेशन था। 90 घंटे की जंग में पीछे हटा: यह एक उच्च तकनीक वाला युद्ध था। 80 से 90 घंटे के युद्ध में हम इतना नुकसान कर पाए कि उन्हें (पाकिस्तान) साफ पता चल गया था कि अगर वे इसे जारी रखेंगे तो उन्हें इसकी और भी अधिक कीमत चुकानी पड़ेगी। इसलिए वे आगे आए और हमारे को संदेश भेजा कि वे वात करना चाहते हैं।

16वें वार्षिक एयर चीफ मार्शल एलएम कात्रे व्याख्यान में बोलते हुए एपी सिंह ने कहा कि पाकिस्तान के खिलाफ इस जीत में रूसी र-400 एयर डिफेंस सिस्टम का अहम योगदान रहा।

बैंगलुरु में देश का दूसरा सबसे बड़ा क्रिकेट स्टेडियम बनेगा

80,000 दर्शकों की क्षमता होगी,आरसीबी भगदड़ केस के बाद फैसला

► महाराजा ट्रॉफी 2025 को मैसूर शिफ्ट किया गया 11 अगस्त से शुरू होने वाली वर्ल्ड टी-20 लीग महाराजा ट्रॉफी को मैसूर शिफ्ट कर दिया गया। कर्नाटक राज्य क्रिकेट संघ को पुलिस से मजूरी मिलने के कारण महाराजा ट्रॉफी का आयोजन मैसूर में कराना पड़ रहा है।

एजेंसी

बेंगलुरु, कर्नाटक के मुख्यमंत्री सिद्धारमैया ने बेंगलुरु के पास नया क्रिकेट स्टेडियम बनवाने की घोषणा की है। इस स्टेडियम में एक साथ 80 हजार दर्शक मैच देख सकेंगे। यह दर्शक क्षमता के हिसाब से अहमदाबाद के नरेंद्र मोदी स्टेडियम के बाद देश का दूसरा सबसे बड़ा क्रिकेट स्टेडियम होगा। सिद्धारमैया ने कर्नाटक हाउसिंग

बोर्ड के सूर्या सिटी, बोम्मासंद्रा में स्टेडियम के प्रस्ताव को मंजूरी दे दी है। इसे 1650 करोड़ रुपये की लागत से बनाया जाएगा। नया स्टेडियम पहले से मौजूद एम चिन्नास्वामी स्टेडियम से 22 किलोमीटर दूर है। इसे बनाने का फैसला रांथल चैलेंजर्स बेंगलुरु के विक्ट्री सेलिब्रेशन में मंची भगदड़ के बाद लिया गया है।

बिहार में राजग से गठबंधन नहीं हुआ तो अलग मोर्चा बनाकर चुनाव लड़ेंगे: राजभर

राजभर ने एक सवाल के जवाब में कहा, हम कहाँ कह रहे हैं कि बिहार में गठबंधन नहीं करेंगे, हमारी तो पहली कोशिश यही है कि हम लोग राजग गठबंधन से मिलकर चुनाव लड़ें।

एजेंसी

नवी दिल्ली। राष्ट्रीय जनतांत्रिक गठबंधन (राजग) के घटक दल सुहेलदेव भारतीय समाज पार्टी (सुभासपा) के राष्ट्रीय अध्यक्ष और उत्तर प्रदेश सरकार के पंचायती राज मंत्री ओम प्रकाश राजभर ने शुक्रवार को कहा कि बिहार में उनका राजग से गठबंधन नहीं होता है तो वह मोर्चा

बनाकर अवश्य चुनाव लड़ेंगे, इससे उनके मंत्री पद पर कोई खतरा नहीं है। हालांकि उन्होंने यह भी कहा कि उन्हें मंत्री पद का लालच नहीं है। राजभर ने शुक्रवार को जिले के नवानगर में सुभासपा की एक समीक्षा बैठक के बाद संवाददाताओं से बातचीत करते हुए कहा कि बिहार में राजग से अलग चुनाव लड़ने पर उनके मंत्री पद पर कोई खतरा नहीं है। राजभर ने एक

सम्पादकीय

बदलाव की तेज लहर लाई एआइ, भारत के लिए अवसर और चुनौतियां

एआइ को लेकर आम धारणा है कि यह नौकरियां छीन लेगी पर सच्चाई यह है कि यह नई नौकरियां भी पैदा कर रही है । हालांकि जल्द ही दोहराए जाने वाले और नियमित काम एआइ से स्वतः ही हो जाएंगे लेकिन इसके चलते कई नए पेशे भी उभरे हैं -जैसे एआइ ट्रेनर मशीन लर्निंग डेवलपर डाटा एनोटेटर एआइ एथिसिस्ट प्राम्प्ट इंजीनियर आदि आर्टिफिशियल इंटेलिजेंस-एआइ हमारे जीवन का अभिन्न हिस्सा बन चुकी है । यह हमारे जीने, काम करने, सीखने और सोचने के तरीके को तेजी से बदल रही है । हमारे स्मार्टफोन में वायस असिस्टेंट से लेकर कंपनियों के निर्णयों तक, एआइ हर जगह मौजूद है । जैसे-जैसे भारत एआइ-संचालित अर्थव्यवस्था बनने की ओर बढ़ रहा है, यह जरूरी हो गया है कि हम मशीनी कौशल यानी एआइ को समझें। आज एआइ की शक्ति कृषि से लेकर स्वास्थ्य, शिक्षा से लेकर वित्त तक हर क्षेत्र में बदलाव ला रही है । भारत में किसान अब एआइ आधारित सेंसर और ड्रोन के जरिए फसल की निगरानी और सिंचाई का प्रबंधन कर रहे हैं, जिससे उत्पादन बढ़ा है और संसाधनों की बबादी घटी है । स्वास्थ्य क्षेत्र में एआइ अब कैंसर और मधुमेह जैसी बीमारियों की पहचान पहले से कहीं अधिक तेज और सटीक तरीके से कर पा रही है । भारतीय स्टार्टअप दूरदराज इलाकों में एआइ की मदद से एक्स-रे और एमआरआइ की व्याख्या कर स्वास्थ्य सेवाओं की पहुंच बढ़ा रहे हैं । फाइनेंस, रिटेल, परिवहन, मैन्यूफैक्चरिंग- हर क्षेत्र में एआइ आधारित बदलाव की लहर चल रही है । नैसकाम के अनुसार यदि एआइ को रणनीतिक रूप से अपनाया गया तो वह 2025 तक भारत की जीडीपी में 500 अरब डालर का योगदान दे सकती है।एआइ को लेकर आम धारणा है कि यह नौकरियां छीन लेगी, पर सच्चाई यह है कि यह नई नौकरियां भी पैदा कर रही है । हालांकि जल्द ही दोहराए जाने वाले और नियमित काम एआइ से स्वतः ही हो जाएंगे, लेकिन इसके चलते कई नए पेशे भी उभरे हैं -जैसे एआइ ट्रेनर, मशीन लर्निंग डेवलपर, डाटा एनोटेटर, एआइ एथिसिस्ट, प्राम्प्ट इंजीनियर आदि । भारत की युवा, तकनीकी रूप से दक्ष जनसंख्या इसे अपनाने के लिए उपयुक्त स्थिति में है।सरकार द्वारा शुरू किया गया हार्डडिआ एआइह प्रोग्राम और शिक्षा एवं उद्योग के साथ साझेदारी देश की एआइ क्षमता निर्माण में मदद कर रही है । देशभर में डाटा साईंस, मशीन लर्निंग और एआइ एथिक्स से संबंधित कोर्स तेजी से बढ़ रहे हैं । बेंगलुरु, हैदराबाद और पुणे जैसे शहर एआइ केंद्रों के रूप में उभर रहे हैं, लेकिन हमें इसे केवल आशावाद का चश्मा पहन कर ही नहीं देखना चाहिए । एआइ तमाम मौजूदा नौकरियों को खत्म करेगी-विशेष रूप से बीपीओ, कस्टमर सर्विस, बेसिक कोडिंग और मैन्यूफैक्चरिंग क्षेत्र में ।

आज का विचार

☀️ **तेरे गिरने में, तेरी हार नहीं, तू इन्सान है, अवतार नहीं..**
गिर, उठ, चल, दौड, फिर भाग
क्योंकि,
जीत संक्षिप्त है, इसका कोई सार नहीं..
 भारत संवाद



मेघ राशि: आपको कार्यक्षेत्र में अपने कामकाज पर विशेष ध्यान देना होगा। लापरवाही या जल्दबाजी ने बनते हुए काम भी बिगड़ सकते हैं। विपरीत स्थिति उत्पन्न होने पर भी आपको अपने गुस्से को नियंत्रित करना होगा।

वृषभ राशि: आप दिनभर कामकाज में बहुत ज्यादा व्यस्त रहने वाले हैं और शाम के समय कुछ शुभ समाचार भी सुनने को मिल सकते हैं। ये कारोबार में लाभ दिलाने वाले हो सकते हैं। व्यापार के मामले में सावधानी बरतने की जरूरत है, अन्यथा नुकसान हो सकता है।

मिथुन राशि: कार्यक्षेत्र में आपको फोन या मैसेज के जरिए कोई महत्वपूर्ण जानकारी प्राप्त हो सकती है, जो काम को आगे बढ़ाएगी। व्यापार के मामले में आपका दिन निवेशों से भरा हो सकता है। कार्यक्षेत्र में आप कुछ नई तकनीक प्रयोग में ला सकते हैं।

कर्क राशि: आपके लिए कारोबार के मामले में दिन बेहद अच्छा रहने वाला है। कार्यक्षेत्र में किसी एक प्रोजेक्ट या योजना पर काम करना आपके लिए लाभदायक साबित हो सकता है। लेकिन आपको इस समय कोई भी जोखिम भरा फैसला लेने से बचना होगा, अन्यथा नुकसान हो सकता है। नौकरी करने वालों का दिन सामान्य रहेगा और परिवार में खुशनुमा माहौल बना रहेगा।

सिंह राशि : कार्यक्षेत्र में आपका दिन भाग्यशाली रहने वाला है। अगर आपके मन में लंबे समय से व्यापार सामान्य रहेगा और परिवार में खुशनुमा माहौल बना रहेगा।

कुंभ राशि: कार्यस्थल पर आपको टीमवर्क करना होगा, तभी लाभ प्राप्त होगा। साथियों के साथ मिलकर अपने जरूरी कार्यों को पूरा करने से आपको अच्छे परिणाम प्राप्त हो सकते हैं।

मीन राशि: दिन सामान्य से कम अच्छा रहेगा। लेकिन धीरे-धीरे आगे बढ़ने से आपको लाभ भी प्राप्त हो सकता है। अगर आपको जरूरी काम बीच में अटक हुए हैं तो प्रयास करने से वे काम भी बनने शुरू हो सकते हैं। सतर्कता के साथ हर काम करने से आपके संघर्ष खत्म हो सकते हैं।

ज्योतिष सेवा केन्द्र
ज्योतिषाचार्य पंडित अतुल शास्त्री

खतरनाक पड़ोसी है बांग्लादेश, चीन-पाकिस्तान के साथ बढ़ती नजदीकी भारत के लिए चुनौती

आज से करीब एक वर्ष पहले पांच अगस्त, 2024 को बांग्लादेश में तत्कालीन प्रधानमंत्री शेख हसीना का तख्ता पलटा गया। छत्र आंदोलन की आंधी में शेख हसीना भाग कर भारत की शरण में आ गईं और अमेरिका के प्रभाव से बांग्लादेश में मोहम्मद यूनस के नेतृत्व में एक अंतरिम सरकार का गठन हुआ। जबरन सत्ता परिवर्तन में जमाते इस्लामी, बांग्लादेश नेशनलिस्ट पार्टी, हिजबुत तहरीर, हिफाजते इस्लाम जैसे इस्लामिक संगठनों का भी हाथ रहा। यूनस सरकार ने जमाते इस्लामी और उसके छत्र संगठन इस्लामी छत्र शिविर पर लगे प्रतिबंध हटा लिए और अवामी लीग को प्रतिबंधित कर दिया गया। जेल में बंद हजारों जिहादियों को छोड़ दिया गया। कई शहरों में ह्वाइस्लामिक स्टेटह्क के झंडे फहराने लगे। अलकायदा से जुड़े अंसारुल्लाह के प्रमुख मुफ्ती जसीमुद्दीन रहमानी के विरुद्ध सारे आरोप वापस ले लिए गए। रहमानी ने एक वायरल हुए वीडियो में पश्चिम बंगाल की मुख्यमंत्री ममता बनर्जी का आवाहन किया कि वे मोदी के शासन से बंगाल को मुक्त कर अपनी स्वतंत्रता घोषित करें। एक कट्टरपंथी नेता सैयद मोहम्मद करीम ने बांग्लादेश में शरिया लागू करने की मांग करते हुए कहा कि देश में तालिबान जैसी हुकूमत होनी चाहिए। जब 26 सितंबर, 2024 को मोहम्मद यूनस संयुक्त राष्ट्र की जनरल असेंबली में शामिल होने के लिए अमेरिका गए थे, तब उनके सम्मान में विलंटन ग्लोबल इनिशिएटिव ने एक समारोह का आयोजन किया था। इसमें बिल



विलंटन ने हिजबुत तहरीर के नेता महफूज आलम की बांग्लादेश में आंदोलन चलाने के लिए मुक्त कंठ से प्रशंसा की थी। हिजबूत एक कट्टर इस्लामी संगठन है, जो संसार भर में खलीफा का साम्राज्य चाहता है। यह संगठन इंग्लैंड, अमेरिका और कई अन्य देशों में प्रतिबंधित है। बांग्लादेश में सत्ता परिवर्तन का सबसे बड़ा दुष्परिणाम वहां के अल्पसंख्यकों, विशेष तौर से हिंदुओं को भुगतना पड़ रहा है। हत्या, अपहरण, दुकर्म के साथ मंदिरों को तोड़े जाने की घटनाएं आम हैं। बांग्लादेश हिंदू बुद्धिस्ट क्रिश्चियन यूनिटी काउंसिल के अनुसार अगस्त 2024 से जून 2025 के बीच अल्पसंख्यकों के विरुद्ध 2,442 हिंसात्मक घटनाएं हुईं। यूनस सरकार को अमेरिका की डेमोक्रेटिक पार्टी और उसके प्रमुख नेता बराक ओबामा, बिल एवं हिलेरी विलंटन आदि का पूरा समर्थन है। इस कारण एमनेस्टी इंटरनेशनल और ह्यूमन राइट्स वाच जैसी संस्थाओं ने अल्पसंख्यकों पर अत्याचार की घटनाओं का सज़ाना नहीं लिया और कोई रिपोर्ट नहीं छपी। जिन

कपड़ा उद्योग, जो देश की आर्थिकी का आधार था, संकट में चल रहा है। 169 फैक्ट्रियां बंद हो गई हैं और 76,500 कर्मी बेकार हो गए हैं। शेख हसीना के कार्यकाल में बांग्लादेश और भारत के बीच संबंधों में बराबर सुधार होता रहा। भारत के उत्तर पूर्वी राज्यों के भारत विरोधी संगठनों के सदस्यों को पहले बांग्लादेश में शरण मिल जाती थी और वे असम, नगालैंड, मणिपुर आदि में हिंसात्मक कार्रवाई करते थे। यह सब शेख हसीना ने बंद कर दिया, परंतु अब मोहम्मद यूनस के नेतृत्व वाली सरकार का भारत से फासला धीरे-धीरे बढ़ता जा रहा है। इसका मुख्य कारण यूनस सरकार का कट्टरपंथियों से गठजोड़ है। कुछ समय पहले चीन, बांग्लादेश और पाकिस्तान की एक बैठक भी हुई, जिसका उद्देश्य भारत को अलग-थलग करना था। मोहम्मद यूनस ने चीन को बांग्लादेश में अपना आर्थिक जाल फैलाने का न्योता दे दिया है। उन्होंने कहा कि भारत के सातों उत्तर-पूर्वी राज्यों की समुद्र तक कोई पहुंच नहीं है। ऐसे में चीन को बांग्लादेश में अच्छा बाजार

मिलेगा। चुनाव को लेकर बांग्लादेश में आंतरिक मतभेद हो गए हैं। चूंकि मोहम्मद यूनस को सत्ता का आनंद मिल रहा है, इसलिए वह अप्रैल 2026 के पहले चुनाव नहीं करना चाहते। आर्मी प्रमुख जनरल वकार ने कहा है कि चुनाव दिसंबर 2025 तक हो जाने चाहिए। इसके बाद भी अनिश्चितता बनी हुई है। वहां चुनाव के बाद जो सरकार बने भारत को उसका रवैया देखना पड़ेगा। यदि बांग्लादेश की नई सरकार भारत विरोधी रहती है तो हमें कुछ कड़े कदम उठाने पड़ेंगे। भारत में कम से कम दो करोड़ बांग्लादेशी घुसपैठिए हैं। हमें यह कहना पड़ेगा कि बांग्लादेश इन्हें या तो वापस ले या इन्हें बसकने के लिए हमें आवश्यक भूमि हस्तांतरित करे। यह भूमि हम रंगपुर डिवीजन में मांगें और यदि बांग्लादेश नहीं दे तो उसे जबरदस्ती हासिल करने के लिए कदम उठाए जाएं। अगर हम इसमें सफल हो गए तो सिलीगुड़ी गलियारा में ह्राचिकन नेकह्क की समस्या का समाधान हो जाएगा। अगर ट्रंप ग्रीनलैंड मांग सकते हैं और चीन ताइवान पर अपना अधिकार जमाने की कोशिश कर सकता है तो हम बांग्लादेश से कुछ जमीन उन्हीं के नागरिकों को बसाने के लिए मांग सकते हैं। बांग्लादेश की स्थिति चिंताजनक है। आज वहां कट्टरपंथियों का बोलबाला है। इससे अल्पसंख्यक भयभीत जिंदगी बिता रहे हैं। चीन और पाकिस्तान से बांग्लादेश की बढ़ती हुई नजदीकियां भारत के लिए एक बड़ी सामरिक चुनौती बनने जा रही हैं। भारत को चीन पाकिस्तान के साथ बांग्लादेश से भी सावधान रहना होगा।

वोट बैंक लालच ने बर्बाद किया हिमाचल-उत्तराखंड को



लोकतंत्र में चुनी हुई सरकारों से यह अपेक्षा की जाती है कि सभी पहलुओं को ध्यान में रखते हुए दूरदृष्टि के साथ दूरगामी विकास को सिरे चढ़ाया जाए। इसके विपरीत नेताओं को सिर्फ वोट बैंक की चिंता है। इसके लिए तात्कालिक विकास की नीतियों के फायदे के लिए लोगों के जीवन से खिलवाड़ करने के साथ ही पर्यावरण के विनाशकारी प्रभावों की अनदेखी करना आम है। यही वजह है कि हिमाचल सरकार को सुप्रीम कोर्ट ने तगड़ी लताड़ लगाई है। कोर्ट ने कहा कि अगर अनियंत्रित विकास और पर्यावरण को नुकसान पहुंचाने वाली गतिविधियां नहीं रोकी गईं, तो एक दिन पूरा हिमाचल नक्शे से गायब हो सकता है। यह टिप्पणी ऐसे समय में आई है जब हिमाचल में बदलते पर्यावरण को लेकर चिंताएं बढ़ती जा रही हैं और विकास के नाम पर अंधाधुंध पैड़ काटे जा रहे हैं। सुप्रीम कोर्ट की इस कड़ी टिप्पणी के अगले ही दिन उत्तराखंड के चमोली में चमोली जिले में हेलंग के समीप निमाणार्धीन एक हाइड्रो पावर प्रोजेक्ट साइट के पास पहाड़ एक बार फिर से ढहकर धड़ाम से नीचे गिर गया। इस हादसे में कंपनी के 8 मजदूर घायल हो गए। साइट पर हादसे के वक्त करीब 300 मजदूर थे। जहां पर लैंडस्लाइड हुआ वहां पर 70 के करीब मजदूर कार्य कर रहे थे। ऐसे हादसों के बावजूद हिमालयी क्षेत्र के राज्यों की सरकारों ने कोई सबक नहीं सीखा है। इन राज्यों में विकास के नाम पर बबादी की कहानी लिखी जा रही है। सुप्रीम कोर्ट के जस्टिस जेबी पारदीवाला और जस्टिस आर महादेवन को बेंच ने कहा कि कहा कि सरकारों का मकसद राजस्व बढ़ाना नहीं बल्कि पर्यावरण को बचाना होना चाहिए खासकर ऐसे संवेदनशील इलाकों में। कोर्ट ने यह टिप्पणी एक होटल कंपनी की याचिका खारिज करते हुए की। यह कंपनी जून 2025 की उस अधिसूचना को खिलाफ थी, जिसमें हिमाचल के श्री तारा माता हिल को ग्रीन परिया घोषित कर नई प्राइवेट कंस्ट्रक्शन पर रोक

गए, जिससे जैव विविधता और मिट्टी की स्थिरता को नुकसान हुआ। हिमाचल में हर साल लाखों पर्यटक आते हैं, खासकर कुल्लू, मन्गली और शिमला जैसे क्षेत्रों में। इससे पर्यावरण पर दबाव बढ़ता है। होटल, रिसॉर्ट्स और अन्य निर्माण कार्यों के लिए पहाड़ों को काटा जाता है। कचरे का उचित प्रबंधन नहीं होता। इससे जल स्रोत और नदियां प्रदूषित होती हैं। बाढ़ जैसी स्थिति बनती है। पिछले कुछ सालों में हिमाचल में आपदाओं की संख्या और तीव्रता बढ़ी है। वर्ष 2021 में 476 लोगों की मृत्यु और करीब 1151 करोड़ रुपये का नुकसान हुआ। वर्ष 2022 में 276 लोगों की मृत्यु और 939 करोड़ रुपये का नुकसान, वर्ष 2023 में 404 लोगों की मृत्यु तथा 12000 करोड़ रुपये का नुकसान हुआ। इसी तरह पिछले वर्ष 2024 में 358 लोगों की मृत्यु, 1004 घर क्षतिग्रस्त, और 7088 पशु हानि और 18 बादल फटने की घटनाओं ने 14 हाइड्रोपावर प्रोजेक्ट्स को नुकसान पहुंचाया। कमोबेश ऐसे ही विनाशकारी हालात उत्तराखंड के हैं। इस साल भी बारिश के कारण उत्तराखंड में एक जून से लेकर अभी तक प्राकृतिक आपदाओं में 25 लोगों की मौत हुई है। उत्तराखंड में नदियां अक्सर भारी बारिश के कारण उफान पर आ जाती हैं, जिससे बाढ़ और भूस्खलन होता है। वर्ष 2013 की केदारनाथ आपदा में मंदाकिनी नदी में आई बाढ़ ने व्यापक विनाश किया था। वर्ष 2021 में उत्तराखंड में 17 प्रमुख बादल फटने की घटनाएं हुईं। जिससे 34 लोगों की मौत हो गई और 106 घर दब गए। आश्चर्य यह है कि इन दोनों राज्यों की सरकारों ने इन प्राकृतिक आपदाओं से कोई सबक नहीं सीखा। दोनों राज्यों में विकास के नाम अदूरदर्शी प्रतिकूल पर्यावरणीय गतिविधियां जारी हैं। इससे जाहिर है कि नेताओं की नजरें सिर्फ वोट बैंक तक सीमित रहती हैं, लोगों की जान-माल की यदि परवाह होती तो दोनों राज्यों के हालात इतने बदतर नहीं होते।

इलाहाबाद हाईकोर्ट के जज पर सुप्रीम कोर्ट का यू-टर्न, क्या न्यायपालिका की प्रतिष्ठा प्रभावित?

अच्छा यह होगा कि इन प्रश्नों पर गंभीरता से विचार किया जाए क्योंकि कई बार ऐसे टिप्पणियां विवाद और अनावश्यक बहस का विषय बनती हैं। यह शुभ संकेत है कि सुप्रीम कोर्ट के वर्तमान प्रधान न्यायाधीश न्यायपालिका की विसंगतियों को रेखांकित करने में लगे हुए हैं। उन्होंने कई विषयों पर दो टूक ढंग से अपनी बात कही है। उच्चतर न्यायपालिका की प्रतिष्ठा के लिए यह ठीक नहीं कि सुप्रीम कोर्ट की दो सदस्यीय पीठ पहले इलाहाबाद हाई कोर्ट के एक न्यायाधीश को आपराधिक मामलों की सुनवाई से रोकती है और फिर जब वहां के 13 जज इसका प्रतिवाद करते हैं तो वह अपने फैसला वापस ले लेता है। सुप्रीम कोर्ट ने इलाहाबाद हाई कोर्ट के न्यायाधीश प्रशांत कुमार के खिलाफ दिए गए अपने आदेश को वापस लेते हुए यह कहा कि उसका इरादा उन्हें शिर्माद करने का नहीं था, लेकिन फैसले के वक्त जैसी टिप्पणियां की गई थी, वे तो उनकी योग्यता और निष्ठा पर सवाल खड़े करने वाली थीं। सुप्रीम कोर्ट ने यहां तक कहा था कि ऐसा खराब और त्रुटिपूर्ण फैसला नहीं देखा? प्रश्न यह है कि अब वह कथित खराब फैसला खराब क्यों नहीं रहा? यह सामान्य बात नहीं कि सुप्रीम कोर्ट के किसी फैसले पर अपनी आपत्ति जताते हुए हाई कोर्ट के 13 न्यायाधीश अपने मुख्य न्यायाधीश को पत्र लिखें। यह ठीक है कि इस पत्र का संज्ञान लिया गया और उसके बाद चर्चा एवं विवाद का विषय बना सुप्रीम कोर्ट का फैसला का विषय बना सुप्रीम कोर्ट का फैसला को विचार के न्यायाधीश किसी मामले की सुनवाई करते हुए जो टिप्पणियां करते हैं, वे कई बार उनके फैसलों का हिस्सा क्यों नहीं बनती? कई बार किसी मामले की सुनवाई के दौरान की गई तीखी टिप्पणियां कुछ

और संदेश देती हैं और फैसला कुछ और कह रहा होता है। इससे भी बड़ी विडंबना यह कि सुप्रीम कोर्ट की ओर से की गई मौखिक टिप्पणियों को नजीर की तरह लिया जाता है। आखिर जो टिप्पणी फैसले का हिस्सा नहीं, उसे महत्व क्यों दिया जाना चाहिए? सबसे बड़ी बात कि ऐसी टिप्पणी होनी ही क्यों चाहिए? अच्छा यह होगा कि इन प्रश्नों पर गंभीरता से विचार किया जाए, क्योंकि कई बार ऐसी टिप्पणियां विवाद और अनावश्यक बहस का विषय बनती हैं। यह शुभ संकेत है कि सुप्रीम कोर्ट के वर्तमान प्रधान न्यायाधीश न्यायपालिका की विसंगतियों को रेखांकित करने में लगे हुए हैं। उन्होंने कई विषयों पर दो टूक ढंग से अपनी बात कही है। उनसे वही अपेक्षित है कि वे विसंगतियों को रेखांकित करने तक ही सीमित न रहें, बल्कि उन्हें दूर करने के लिए भी सक्रिय हों। उनकी सक्रियता के दायरे में उच्चतर न्यायपालिका के न्यायाधीशों की नियुक्ति की विवाददास्पद कोलेजियम व्यवस्था भी आनी चाहिए और महाभियोग की जटिल एवं लंबी प्रक्रिया भी। इसी जटिलता के कारण आज तक किसी जज के खिलाफ महाभियोग पारित नहीं हुआ। इसका यह मतलब नहीं कि उन पर लगे भ्रष्टाचार के आरोप सही नहीं थे। उच्चतर न्यायपालिका की प्रतिष्ठा के लिए यह ठीक नहीं कि सुप्रीम कोर्ट की दो सदस्यीय पीठ पहले इलाहाबाद हाई कोर्ट के एक न्यायाधीश को आपराधिक मामलों की सुनवाई से रोकती है और फिर जब वहां के 13 जज इसका प्रतिवाद करते हैं तो वह अपने फैसला वापस ले लेता है। सुप्रीम कोर्ट ने इलाहाबाद हाई कोर्ट के न्यायाधीश प्रशांत कुमार के खिलाफ दिए गए अपने आदेश को वापस लेते हुए यह कहा कि उसका इरादा उन्हें शिर्माद करने का नहीं था, लेकिन फैसले के वक्त जैसी टिप्पणियां की गई थीं, वे तो उनकी योग्यता और निष्ठा पर सवाल खड़े करने वाली थीं।

पूर्व अमेरिकी एनाएसए बोले- ट्रम्प के टैरिफ का उल्टा असर

अमेरिका की बरसों पुरानी मेहनत बर्बाद हुई, भारत हमसे दूर होकर चीन-रूस के पास जा रहा

एजेंसी

वॉशिंगटन डीसी, अमेरिका के पूर्व राष्ट्रीय सुरक्षा सलाहकार जॉन बोल्टन ने कहा कि ट्रम्प की नीतियों से भारत, अमेरिका से दूर होता जा रहा है। सीएनएन को दिए एक इंटरव्यू में उन्होंने भारत पर कुल 50% टैरिफ लगाने के फैसले को 'भारी भूल' बताया। बोल्टन ने आशंका जाहिर की है कि रूस को कमजोर करने के लिए भारत पर लगाया गया एक्सट्रा टैरिफ कहीं उल्टा न पड़ जाए। उन्होंने कहा कि अमेरिका, भारत

को रूस और चीन से दूर रखने के लिए कई साल से कोशिश कर रहा था लेकिन अब वह कोशिश कमजोर पड़ चुकी है। पूर्व एनएसए ने कहा कि भारत पर टैरिफ लगाने का मकसद रूस को नुकसान पहुंचाना है, लेकिन नतीजा यह हो सकता है कि भारत, रूस और चीन एकजुट होकर इन टैरिफ का विरोध करें। बोल्टन बोले- दोस्त-दुश्मन पर एक जैसा टैरिफ लगाना 'गलती' जॉन बोल्टन ने पहले भी अमेरिकी अखबार दहिल में लिखा था कि व्हाइट हाउस टैरिफ और अन्य शर्तों



में चीन के प्रति भारत से ज्यादा नरमी दिखा रहा है, जो कि एक गंभीर गलती

होगी। उनके मुताबिक, ह्यदोस्त और दुश्मन दोनों पर एक समान टैरिफ लगानेहू से अमेरिका का वो भरोसा और आत्मविश्वास कमजोर हुआ है, जिसे बनाने में दशकों लगे थे, और बदले में बहुत कम आर्थिक फायदा मिला है, जबकि बड़े नुकसान का खतरा बढ़ गया है। बोल्टन ट्रम्प के पिछले कार्यकाल में अमेरिकी सरकार में राष्ट्रीय सुरक्षा सलाहकार थे। वे पिछले कुछ महीनों से ट्रम्प की नीतियों की लगातार आलोचना कर रहे हैं। उन्होंने पिछले महीने कहा था कि

अमेरिकी सरकार बिजनेस और सुरक्षा के मुद्दों को अलग-अलग तरीसे से देख रही है, जबकि भारत जैसे देशों के लिए दोनों चीजें जुड़ी हुई हैं। अमेरिकी विदेश नीति विशेषज्ञ क्रिस्टोफर पैडिला ने भी चेतावनी दी कि यह टैरिफ भारत-अमेरिका संबंधों को लंबे समय तक नुकसान पहुंचा सकते हैं। भारत हमेशा अमेरिका को शक की निगाह से देखेगा और कभी भी इन टैरिफ को नहीं भूलेगा। इससे पहले अमेरिकी राष्ट्रपति ट्रम्प ने शुक्रवार को दावा किया था कि टैरिफ से शेयर बाजार में जबरदस्त

बढ़ोतरी हो रही है और हर दिन नए रिकॉर्ड बन रहे हैं। साथ ही, सैकड़ों अरब डॉलर देश की तिजोरी में आ रहे हैं। उन्होंने सोशल मीडिया टुथ सोशल पर कहा कि अगर किसी अतिवादी वामपंथी कोर्ट ने इस वक्त टैरिफ के खिलाफ फैसला सुनाया तो इतनी बड़ी रकम और सम्मान को वापस पाना मुश्किल होगा। ट्रम्प ने चेतावनी दी कि ऐसा फैसला 1929 की तरह महामंदी ला सकता है, जिससे देश की अर्थव्यवस्था पूरी तरह तबाह हो जाएगी। ट्रम्प ने दावा किया कि वह कोर्ट सिस्टम को सबसे अच्छे से समझते हैं और इतिहास में कोई भी उनकी तरह

चुनौतियों से नहीं गुजरा। वहीं, चीन ने भारत पर लगे अमेरिकी टैरिफ की निंदा की है। चीन के विदेश मंत्रालय के प्रवक्ता गुओ जियाकुन ने गुरुवार को इसे स्टैरिफ का दुरुपयोग करार दिया। गुओ ने कहा- 'चीन साफ तौर पर टैरिफ के गलत इस्तेमाल के खिलाफ है। उन्होंने आगे कहा कि अमेरिका व तकनीकी और व्यापारिक मुद्दों का राजनीतिकरण बंद करना चाहिए। चीन का यह बयान अमेरिकी राष्ट्रपति ट्रम्प के उस एरजीक्यूटिव ऑर्डर के जवाब में आया, जिसमें भारत पर रूसी तेल खरीदने की वजह से 25% एक्सट्रा टैरिफ लगाया गया है।

ट्रम्प 15 अगस्त को अलास्का में पुतिन से मिलेंगे

यूक्रेन जंग खत्म करने पर बातचीत होगी; जेलेंस्की बोले- कब्जा करने वालों को जमीन नहीं देंगे

एजेंसी

वॉशिंगटन, अमेरिकी राष्ट्रपति डोनाल्ड ट्रम्प 15 अगस्त को अलास्का में रूस के राष्ट्रपति व्लादिमीर पुतिन से मिलेंगे। ट्रम्प ने शुक्रवार देर रात सोशल मीडिया पर पोस्ट कर इसकी जानकारी दी है। उन्होंने बताया कि बैठक से जुड़ी जानकारीयां जल्द बताई जाएंगी। ट्रम्प पहले ही कह चुके हैं कि वह पुतिन से जल्द मिलकर यूक्रेन युद्ध खत्म करने पर बातचीत करना चाहते हैं। वहीं यूक्रेन के राष्ट्रपति वोलोडिमिर जेलेंस्की ने कहा है कि यूक्रेनी लोग अपनी जमीन कब्जा करने वालों को नहीं देंगे। इससे पहले ट्रम्प ने कहा था कि जंग को खत्म करने के लिए कुछ



इलाकों की अदला-बदली करनी होगी। जेलेंस्की ने कहा कि यूक्रेन जंग के समाधान के लिए तैयार है, ताकि शांति आ सके। लेकिन बातचीत में यूक्रेन को शामिल किए बिना कोई भी

समाधान शांति के खिलाफ ही होगा। रॉयटर्स के मुताबिक ट्रम्प इसके बाद यूक्रेनी राष्ट्रपति वोलोदिमीर जेलेंस्की के साथ त्रिपक्षीय बातचीत भी करना चाहते हैं। वे इस बातचीत में पुतिन को

भी शामिल करना चाहते हैं। अमेरिका और रूस के राष्ट्रपति के बीच आखिरी मुलाकात जून 2021 में हुई थी। उस वक्त तत्कालीन अमेरिकी राष्ट्रपति जो बाइडेन और पुतिन ने जिनेवा में मुलाकात की थी। ट्रम्प के विशेष दूत स्टीव वित्कोफ ने बुधवार को पुतिन से मुलाकात की थी। ट्रम्प ने इस बैठक को अहम बताया। रूस के राष्ट्रपति कार्यालय क्रेमलिन के सलाहकार युरी उशाकोव ने बताया था कि दोनों देशों ने यूक्रेन मुद्दे पर बातचीत की। रिपोटर्स के मुताबिक रूस हवाई हमले रोकने के लिए एक अस्थायी प्रस्ताव दे सकता है। यह प्रस्ताव बेलायूस के राष्ट्रपति लुकाशेंको ने पिछले हफ्ते पुतिन से मुलाकात के दौरान रखा था। हालांकि,

यह पूर्ण युद्धविराम नहीं होगा, लेकिन इससे दोनों पक्षों के लिए एक राहत हो सकती है। फिलहाल रूस ने मई के बाद से यूक्रेन पर सबसे भारी हवाई हमले किए हैं। इनमें कीव में ही 72 लोगों की मौत हुई है। ट्रम्प ने इन हमलों को घिनौना बताया था। यूक्रेन भी रूसी तेल रिफाइनरियों और डिपो पर हमले जारी रखे हुए है। फरवरी 2022- रूस के राष्ट्रपति व्लादिमीर पुतिन के हमले का ऐलान करते ही यूक्रेन ने रूसी टैंक धड़धड़ाते हुए घुसने लगे। तब के अमेरिकी राष्ट्रपति जो बाइडेन बोले- पुतिन से बातचीत का कोई प्लान नहीं है। उन्होंने पूरी दुनिया को खतरे में डाल दिया है। रूस को यूक्रेन पर हमले की गंभीर कीमत चुकानी होगी।

चीन बोला- प्रधानमंत्री मोदी का स्वागत है

भारतीय पीएम गलवान झड़प के बाद पहली बार चीन जाएंगे; एससीओ समिट में शामिल होंगे

एजेंसी

बीजिंग, चीन ने कहा है कि वह भारतीय प्रधानमंत्री नरेंद्र मोदी का तियानजिन में होने वाले शंघाई सहयोग संगठन (एससीओ) शिखर सम्मेलन के लिए स्वागत करता है। यह पहला मौका होगा जब पीएम मोदी गलवान घाटी में 2020 की झड़प के बाद चीन की यात्रा करेंगे। चीन से पहले पीएम मोदी 30 अगस्त को जापान पहुंचेंगे। यहां वो भारत-जापान शिखर सम्मेलन में हिस्सा लेंगे। मोदी इससे पहले 2018 में वहां गए थे। बतौर प्रधानमंत्री पीएम मोदी का यह छठा चीन दौरा होगा, जो 70 सालों में किसी भी भारतीय डट की सबसे ज्यादा चीन यात्रा है। चीन के विदेश मंत्रालय के प्रवक्ता लिन जियान ने एक्स पर पोस्ट कर बताया कि, 31 अगस्त से 1 सितंबर तक होने वाले इस शिखर सम्मेलन में 20 से अधिक देशों के नेता और 10 अंतरराष्ट्रीय संगठनों के प्रमुख शामिल होंगे। पिछले महीने विदेश मंत्री एस. जयशंकर ने चीन का दौरा किया था, जहां उन्होंने राष्ट्रपति शी जिनपिंग और विदेश मंत्री वांग यी से मुलाकात की। जयशंकर ने जल संसाधन डेटा शेयर करने, व्यापार प्रतिबंधों, एलएसपी पर तनाव कम करने और आतंकवाद और उग्रवाद के खिलाफ कड़ा रुख अपनाने जैसे मुद्दों पर बात की थी। मीडिया रिपोटर्स के मुताबिक, इस मुलाकात ने मोदी की चीन यात्रा का रोडमैप तैयार किया था। मोदी और जिनपिंग ने आखिरी बार अक्टूबर 2024 में रूस के कजान में ब्रिक्स समिट के दौरान मुलाकात की थी। इस दौरान दोनों के बीच द्विपक्षीय



बातचीत भी हुई थी। 50 मिनट की बातचीत में पीएम मोदी ने कहा था कि 'सीमा पर शांति और स्थिरता बनाए रखना हमारी प्राथमिकता होनी चाहिए। आपसी विश्वास, आपसी सम्मान और आपसी संवेदनशीलता हमारे संबंधों की नींव बनी रहनी चाहिए। पीएम मोदी की यह चीन यात्रा ऐसे समय पर हो रही है,

जब सारी दुनिया अमेरिकी राष्ट्रपति ट्रम्प की टैरिफ नीतियों से जूझ रही है। ट्रम्प ने भारत पर रूसी तेल और हथियार खरीद की वजह से 25% टैरिफ लगाने का ऐलान किया है। भारत, चीन के बाद दुनिया में रूसी तेल का सबसे बड़ी खरीदार है। भारत हर दिन रूस से 17.8 लाख बैरल क्रूड ऑयल खरीदता है। शी जिनपिंग आखिरी बार 2019 में भारत दौरे पर आए थे। तब दोनों नेताओं ने तमिलनाडु


के महाबलीपुरम में मुलाकात थी। यह यात्रा भारत-चीन संबंधों को मजबूत करने और आपसी मतभेदों को प्रबंधित करने की दिशा में एक महत्वपूर्ण कदम थी। दोनों नेताओं ने सीमा पर शांति और स्थिरता बनाए रखने पर भी सहमति जताई थी। शंघाई सहयोग संगठन (एससीओ) एक क्षेत्रीय अंतरराष्ट्रीय संगठन है जिसकी स्थापना 2001 में चीन, रूस, कजाकिस्तान, किर्गिस्तान, ताजिकिस्तान और उज्बेकिस्तान ने मिलकर की थी। बाद में भारत और पाकिस्तान 2017 में इससे जुड़े। 2023 में ईरान भी इसका सदस्य बना। एससीओ का उद्देश्य सदस्य देशों के बीच सुरक्षा, आर्थिक और राजनीतिक सहयोग को बढ़ाना है। संगठन आतंकवाद, उग्रवाद, ड्रग तस्करी और साइबर अपराध जैसे मुद्दों पर साझा रणनीति बनाता है।

कोरियन युवती बोली- गुरुग्राम में मेरा उत्पीड़न हो रहा

मेरे रेस्टोरेंट का बिजली-पानी कनेक्शन काटा; पुलिस बोली- मॉल को 9 लाख नहीं दिए

एजेंसी

गुरुग्राम, हरियाणा में गुरुग्राम के सबसे पॉश इलाके गोल्फ कोर्स रोड पर ग्लोबल फोयर मॉल में एक साउथ कोरियाई युवती ने उत्पीड़न के आरोप लगाए हैं। युवती का आरोप है कि मॉल में उसके रेस्टोरेंट को लेकर मॉल मैनेजमेंट उसे परेशान कर रहा है। उसने कहा- 'रेंट और मटेनेंस का भुगतान करने के बावजूद रेस्टोरेंट का पानी-बिजली कनेक्शन काट दिया गया। इस पर कार्रवाई नहीं होती है तो खुरे अनुभव के साथ मेरे देश लौटने



के अलावा कोई चारा नहीं बचेगा।' युवती ने इसके खिलाफ गुरुग्राम पुलिस को शिकायत दी है। साथ ही साउथ कोरियाई एंबेसी को चिट्ठी भी लिखी है। उसने पूरी परेशानी बताते हुए एक वीडियो भी

जारी किया। इस पर पुलिस का कहना है कि दोनों पक्षों की मीटिंग करवा दी गई है। सोमवार को भी एक मीटिंग होगी। 14 सालों से चला रही रेस्टोरेंट- पुलिस को दी शिकायत में युवती ने लिखा है- मैं ह्यंग्य ली, दक्षिण कोरिया की नागरिक हूँ और पिछले 14 वर्षों से भारतीय कानूनों, लाइसेंसों और सभी दायित्वों का पूरी तरह पालन करते हुए ग्लोबल फोयर मॉल में अपने रेस्टोरेंट टकरड का संचालन कर रही हूँ। तीन साल से उत्पीड़न का आरोप- युवती ने लिखा- पिछले 3 वर्षों से मुझे बिल्डर और मॉल प्रबंधन की ओर से लगातार

पेशान किया जा रहा है। मैं समय पर किराया और मटेनेंस खर्च जमा करती हूँ। इसके बाद भी मेरे रेस्टोरेंट की बिजली और पानी की आपूर्ति बार-बार गैरकानूनी रूप से काटी जा रही है। जगह खाली करने को मजबूर किया जा रहा- पीड़िता ने चिट् 7ठी में लिखा- मॉल मैनेजमेंट ये हरकतें मुझे कानूनी रूप से लीज पर दी गई रेंट की जगह को खाली करने को मजबूर करने के प्रयास के तहत की जा रही हैं। पुलिस सहित संबंधित अधिकारियों से मैंने शिकायत की है, इसके बावजूद कोई कार्रवाई नहीं हुई है।

दुनिया अर्थव्यवस्था नहीं भारतीय अध्यात्म को महत्व देती है : मोहन भागवत

इसलिए हम विश्वगुरु; इकोनॉमी 3 ट्रिलियन डॉलर से ज्यादा भी हो जाए तो आश्चर्य नहीं

भागवत बोले थे- दुनिया को विविधता अपनाने वाले धर्म की जरूरत
मोहन भागवत ने 6 अगस्त को नागपुर में ही कहा था- दुनिया को उस धर्म की जरूरत है जो विविधताओं को अपनाए, जैसे कि हिंदू धर्म। उन्होंने कहा कि धर्म हमें अपनापन और विविधताओं को स्वीकार करना सिखाता है। उन्होंने आगे कहा था- हम विविध हैं, लेकिन अलग नहीं हैं। अंतिम सत्य यह है कि हम अलग दिख सकते हैं, लेकिन वास्तव में हम एक ही हैं।

एजेंसी

नागपुर , राष्ट्रीय स्वयंसेवक संघ प्रमुख मोहन भागवत ने शुक्रवार को नागपुर में कहा- दुनिया भारत को उसके अध्यात्म (आध्यात्मिक ज्ञान) के लिए महत्व देती है। इसी वजह से हमें विश्वगुरु माननी है। दुनिया को इस बात से मतलब नहीं है कि हमारी अर्थव्यवस्था कितनी तेजी से बढ़ रही है। भागवत ने आगे कहा- भले ही



हमारी इकोनॉमी 3 ट्रिलियन डॉलर से ज्यादा हो जाए, तब भी दुनिया को उसका आश्चर्य नहीं होगा। कई देश ऐसा कर चुके हैं। अमेरिका अमीर है, चीन भी अमीर बना है और कई अमीर देश हैं। कई चीजें हैं जो दूसरे देशों ने की हैं और हम भी करेंगे। राष्ट्रीय स्वयंसेवक संघ चीफ ने कहा कि दुनिया के पास अध्यात्म और धर्म नहीं है जो हमारे

पास है। दुनिया हमारे यहां इसके लिए आती है। इसमें जब हम बड़े बनते हैं तो सारी दुनिया हमको नमस्कार करती है और विश्वगुरु मानती है। मोहन भागवत ने इकोनॉमी को लेकर ये बातें अमेरिकी राष्ट्रपति डोनाल्ड ट्रम्प के भारत पर 25% एक्सट्रा टैरिफ लगाने के ऐलान के 2 दिन बाद कही हैं। ट्रम्प ने टैरिफ से जुड़े एग्जीक्यूटिव ऑर्डर पर साइन

किए। अब भारत पर कुल 50% टैरिफ लगेगा।

मोहन भागवत की बड़ी बातें...

हम केवल त्योहार मनाने तक सीमित न रहें: भारत की अध्यात्म में उन्नति तब होगी, जब हम केवल त्योहार मनाने या पूजा करने तक सीमित न रहें। हमारा जीवन भगवान शिव की तरह निडर हो। उन्होंने अपने गले में सांप धारण कर लिया था।

हमेशा अच्छाई बांटना चाहिए: भारत की महानता अच्छाई सभी को बांटने में है। हमारे पास जो अच्छाई है, उसे सभी के साथ साझा करना चाहिए। बुराई थोड़ी-बहुत होती है। उसे फैलाना नहीं चाहिए, बल्कि खुद में समेटकर खत्म करना चाहिए। अच्छाई को हमेशा बांटना चाहिए।

राहुल गांधी की अर्बन नक्सलाइट मानसिकता :एमपी के सीएम

भोपाल प्रवास के दौरान मीडिया से बातचीत में सिंधिया ने कहा 'जिन लोगों ने भारत को मूल रूप में देखा है, वाहे दो भारत की अर्थव्यवस्था हो, न्यायपालिका हो, सेना का सम्मान हो या फिर चुनाव आयोग की निष्पक्षता वे बार-बार इन संस्थाओं को अपमानित करते आए हैं। चुनाव आयोग एक स्वायत्त संवैधानिक संस्था है, जो पारदर्शिता और निष्पक्षता के आधार पर कार्य करती है। यह संस्था हर राज्य और देशभर में फेयर और फ्री इलेक्शन सुनिश्चित करती है।'

एजेंसी

भोपाल , मध्य प्रदेश में 2023 के विधानसभा चुनाव में 'वोट चोरी और

र चुनाव आयोग की निष्पक्षता' पर कांग्रेस नेता राहुल गांधी द्वारा दिए गए बयान के बाद राजनीतिक माहौल गरमा गया है। राहुल गांधी ने हाल ही में एक जनसभा में यह आरोप लगाया कि एमपी में चुनाव निष्पक्ष नहीं हुए और वोट चोरी की घटनाएं हुईं। इस पर भाजपा नेताओं ने तीखी प्रतिक्रिया दी है। मुख्यमंत्री डॉ. मोहन यादव ने राहुल गांधी पर निशाना साधते हुए कहा कि, राहुल गांधी द्वारा चुनाव आयोग की निष्पक्षता पर सार्वजनिक रूप से सवाल उठाना उनकी 'अर्बन नक्सलाइट'



मानसिकता को दर्शाता है। उनके इस तरह के अशोभनीय बयानों से नेता प्रतिपक्ष की गरिमा धूमिल हो रही है।

उन्हें इसके लिए देश से माफी मांगनी चाहिए। वहीं, केंद्रीय मंत्री ज्योतिरादित्य सिंधिया ने भी राहुल गांधी पर हमला

बोला। उन्होंने कहा, रजिंस कांग्रेस पार्टी का स्वयं का वोट बैंक दिवालिया हो चुका है, वहीं अब दूसरों पर वोट चोरी का आरोप लगा रही है। बीजेपी नेताओं की प्रतिक्रिया के बाद कांग्रेस प्रदेश अध्यक्ष जीतू पटवारी ने कहा कि बीजेपी को डर है कि अगर यह सच्चाई जनता के सामने आ गई, तो उनकी पूरी कहानी बेनकाब हो जाएगी।

सेना और न्यायपालिका पर भी किया कटाक्ष

सिंधिया ने कहा, 'कांग्रेस का रवैया हमेशा से ही संस्थाओं के प्रति अविश्वास का रहा है। अगर सेना कोई वीरता का

कार्य करती है तो वे सबूत मांगते हैं। न्यायपालिका पर आरोप लगाते हैं, प्रधानमंत्री को नीचा दिखाने का प्रयास करते हैं। अब चुनाव आयोग को भी बदनाम करने में लगे हैं। यह जनता सब देख रही है और उचित समय पर जवाब देगी।'

जीतू पटवारी बोले- बीजेपी नेताओं में बौखलाहट

मध्य प्रदेश कांग्रेस कमेटी के अध्यक्ष जीतू पटवारी ने कहा कि लोकसभा में नेता प्रतिपक्ष राहुल गांधी द्वारा फर्जी वोटिंग को लेकर किए गए



संक्षेप

जेल में मना राखी का त्योहार

लोहे की सलाखों के बीच भी भाई-बहन के रिश्ते की डोर बनी अटूट

सुलतानपुर, पुरुष बंदी कारागार में रक्षाबंधन का त्योहार बड़े ही भावुक माहौल में मनाया गया। शनिवार सुबह से ही बहनें अपने भाइयों से मिलने और उनकी कलाई पर राखी बांधने के लिए जेल के बाहर पहुंच गईं। दूर-दराज से आई इन बहनों की आंखों में इंतजार की चमक साफ दिखाई दे रही थी। उनके दिल में अपने भाइयों के लिए दुआएं थीं। कुछ बहनों के हाथों में रंग-बिरंगी राखियां थीं। कुछ की थालियों में मिठाइयां सजी हुई थीं। भीड़ में खड़ी रोशनी ने मुस्कुराते हुए बताया, मैं अपने भाई के लिए राखी और मिठाई लाई हूं। बस उसे देखकर ये दिन सार्थक हो जाएगा। वहीं रागिनी ने भावुक होकर कहा, हमारा भाई-बहन का रिश्ता यूं ही बना रहे। मेरी उम्र भी मेरे भाई को लग जाए। जिला कारागार के गेट पर पुलिस की मुस्वैदी भी देखने लायक थी। लेकिन माहौल में सुरक्षा से ज्यादा भाई-बहन के रिश्ते की गर्माहट महसूस की जा सकती थी। जेल की दीवारों के बीच भी राखी का रंग चढ़ा हुआ था।

घर गिरने से पत्नी की मौत मलबे में दबे थे दंपति, पति का चल रहा इलाज

सुलतानपुर, कोतवाली देहात क्षेत्र के नरायनपुर मजरे बिसानी गांव में एक दर्दनाक घटना सामने आई है। शनिवार की भोर ढाई बजे पुराना ईंट का कच्चा घर ढहने से एक वृद्धा की मौत हो गई। बिसानी गांव निवासी रामप्यारे यादव (62) और उनकी पत्नी पार्वती देवी (60) रात में अपने घर में सो रहे थे। अधिक बरसात के कारण पुराने कच्चे घर में नमी आ गई थी। इससे जर्जर हुआ घर रात में अचानक गिर गया। ईंट की दीवार वाले कच्चे घर के अंदर सो रहे दंपति मलबे में दब गए। दोनों गंभीर रूप से घायल हो गए। रात में हुई इस घटना की जानकारी लोगों को देर से मिली। ग्रामीणों ने दोनों घायलों को एंबुलेंस से इलाज के लिए जिला चिकित्सालय सुल्तानपुर पहुंचाया। वहां शनिवार की सुबह पांच बजे इलाज के दौरान पार्वती देवी की मौत हो गई। उनके पति रामप्यारे यादव का अस्पताल में इलाज जारी है।

पीपर गांव के पास सड़क हादसा

अनियंत्रित बाइक खड्ड में गिरी, युवक के सिर पर गंभीर चोट

सुलतानपुर, पीपर गांव के निकट एक सड़क हादसे में एक युवक गंभीर रूप से घायल हो गया। घायल युवक की हालत नाजुक होने पर उसे जिला अस्पताल रेफर किया गया है। घटना के अनुसार, पीपर गांव निवासी 30 वर्षीय अंकित, जो कन्हैयालाल के पुत्र हैं, अपने दो साथियों के साथ एक ही बाइक पर हरौरा बाजार जा रहे थे। मंजगीर बाबा स्थान के पास जब वे सामने से आ रही कार के बगल से गुजर रहे थे, तभी उनकी बाइक अनियंत्रित होकर खड्ड में गिर गई। इस हादसे में अंकित के सिर पर गंभीर चोट लगी और वह मौके पर ही बेहोश हो गए।

मथुरा में ब्राह्मणों ने मनाया श्रावणी पर्व

यमुना नदी में पंचगव्य से किया स्नान,वर्ष भर हुई भूलों के लिए मांगी क्षमा

भारत संवाद न्यूज नेटवर्क

मथुरा, श्रावणी जिसे श्रावणी उपक्रम भी कहा जाता है। ज्ञान पर्व का स्वर्णिम अवसर है श्रावणी पर्व। श्रावणी पर मथुरा में यमुना घाटों पर ब्राह्मण एकत्रित हुए। यहां पंचगव्य से स्नान कर यमुना में डुबकी लगाई। ब्राह्मणों के विशेष पर्व श्रावणी पर ब्राह्मण वर्ष भर में हुई भूल और गलतियों का प्रायश्चित्त करते हैं। रक्षा बंधन के दिन मनाए जाने वाले श्रावणी पर्व पर हजारों की संख्या में ब्राह्मण

तेंदुए का अटैक, 3 घायल

गन्ने के खेत से निकलकर झपट्टा मारा, लोग लाठी-डंडे लेकर तलाश रहे

भारत संवाद न्यूज नेटवर्क

प्रयागराज, तेंदुए ने 3 किसानों पर हमला कर दिया। किसान खेतों में काम कर रहे थे। तेंदुआ अचानक गन्ने के खेत से निकला और उनपर टूट पड़ा। घटना को देख आस-पास के खेतों में काम कर रहे लोग लाठी-डंडे लेकर दौड़े। तब तेंदुआ दूसरे गन्ने के खेत में अपने भाइयों के लिए दुआएं थीं। कुछ बहनों के हाथों में रंग-बिरंगी राखियां थीं। कुछ की थालियों में मिठाइयां सजी हुई थीं। भीड़ में खड़ी रोशनी ने मुस्कुराते हुए बताया, मैं अपने भाई के लिए राखी और मिठाई लाई हूं। बस उसे देखकर ये दिन सार्थक हो जाएगा। वहीं रागिनी ने भावुक होकर कहा, हमारा भाई-बहन का रिश्ता यूं ही बना रहे। मेरी उम्र भी मेरे भाई को लग जाए। जिला कारागार के गेट पर पुलिस की मुस्वैदी भी देखने लायक थी। लेकिन माहौल में सुरक्षा से ज्यादा भाई-बहन के रिश्ते की गर्माहट महसूस की जा सकती थी। जेल की दीवारों के बीच भी राखी का रंग चढ़ा हुआ था।



किलोमीटर के एरिया में पिंजड़ा लगाने की तैयारी कर रहा है। क्षेत्र में पिछले 4 दिनों की तेंदुए की दहशत है। आज तेंदुए के हमले की खबर से करीब 3 किलोमीटर के एरिया में दहशत है। घटना शनिवार शाम की बहादुरपुर ब्लॉक के धनइचा मलखानपुर गांव की है। गंगा पार के गांव धनइचा मलखानपुर में लोग खेतों में काम कर रहे थे। तभी एक खेत में काम कर रहे

संजीव पर तेंदुए ने हमला कर दिया। वह चिल्लाया तो उसकी मदद के लिए दूसरे किसान दौड़े। उसको बचाने आए अन्य 2 किसानों पर भी तेंदुए ने हमला कर दिया। इसके बाद अन्य किसान लाठी-डंडे लेकर दौड़े। भीड़ को देखकर तेंदुए गन्ने के खेत में घुस गया। ये खबर जैसे ही गांव में फैली, लोगों की भीड़ खेतों की तरफ टूट पड़ी। लोग तेंदुए की घेराबंदी करने लगे। तब तक

पुलिस और वन विभाग की टीम भी मौके पर पहुंच गई। इसके बाद वन विभाग और पुलिस की टीम तेंदुए को पकड़ने के लिए घेराबंदी करने लगी। गन्ने के खेत के चारों तरफ जाल लगा रहे थे, तभी तेंदुआ खेत से निकला और लोगों पर दोबारा अटैक करने की कोशिश की। इसके बाद दूसरे खेत में घुस गया। इस दौरान वहां अफरा-तफरी मच गई। लोग इधर-उधर भागने लगे। इस दौरान कुछ किसान जमीन पर गिर गए। उन्हें हल्की चोट आई है। वन विभाग की टीम तेंदुए को पकड़ने के लिए जगह-जगह जाल बिछा रही है। उसकी तलाश का रजि है। तेंदुआ को लेकर पिछले 4 दिन से फूलपुर तहसील के गांवों में चर्चा फैली हुई थी। मगर वन विभाग और पुलिस को इन बातों पर यकीन नहीं था। शनिवार को तेंदुआ के हमलावर होने के बाद अब पिजड़े लगाए जा रहे हैं।

सांसद संजय सिंह ने स्कूल में लगावाए नारे

बोले- एक हफ्ते में स्कूल न खुला तो धरने पर बैठूंगा, मर्जर का विरोध

भारत संवाद न्यूज नेटवर्क

सुलतानपुर, आप के राज्यसभा सांसद संजय सिंह शनिवार को अपने गृह जनपद सुल्तानपुर पहुंचे। जयसिंहपुर के सराय नौरंग प्राथमिक विद्यालय में उन्होंने स्कूली बच्चों के साथ नारे लगाए। बच्चों ने हमारा स्कूल वापस दो के नारे लगाए। रक्षाबंधन के अवसर पर स्कूल के बच्चों ने सांसद को राखी बांधकर स्कूल वापस दिलाने की मांग की। संजय सिंह ने बच्चों को आश्वासन दिया। उन्होंने कहा कि एक हफ्ते के अंदर अगर विद्यालय शुरू नहीं हुआ तो वे धरने पर बैठेंगे। सांसद ने बताया कि शिक्षा के अधिकार का कानून कहता है कि किसी भी बच्चे का सरकारी स्कूल एक किलोमीटर से दूर नहीं होना चाहिए। लेकिन सराय नौरंग का यह स्कूल एक किलोमीटर से दूर है। बच्चों को हाइवे पार करके पढ़ने



जाना पड़ रहा है। उन्होंने कहा कि योगी सरकार ने स्पष्ट किया है कि एक किलोमीटर से दूर के विद्यालय मर्ज नहीं होंगे। इसके बावजूद यह विद्यालय अभी तक शुरू नहीं हुआ है। संजय सिंह ने आरोप लगाया कि बच्चे टूटे-फूटे स्कूल में पढ़ते हैं और सरकार शिक्षा के साथ खिलवाड़ कर रही है। सांसद ने स्कूलों की व्यवस्था, शिक्षा, मिड-डे मील समेत अन्य मुद्दों पर भी सरकार

की आलोचना की। चुनाव संबंधी मुद्दों पर बोलते हुए उन्होंने कहा कि चुनाव में अनियमितताएं हुई हैं। उन्होंने दावा किया कि कई केंद्रीय मंत्रियों के घर 30-35 वोट बने थे और छोटे फ्लैट में 22-25 वोट बने थे। अयोध्या में 150 करोड़ की लागत से बने ओवरब्रिज की सड़क धंसने पर सांसद ने टिप्पणी की कि सरकार प्रभु श्री राम के नाम पर गलत कार्य कर रही है।

राखी बंधवाने जा रहे पति-पत्नी की सड़क हादसे में मौत

अलीगढ़ में दिल्ली-कानपुर हाइवे पर हादसा, मॉर्चरी पहुंचकर बेटे ने की शिनाख्त, परिवार सदमे में

भारत संवाद न्यूज नेटवर्क

अलीगढ़, थाना रोरावर इलाके में बहन से राखी बंधवाने जा रहे बाइक सवार भाई और उसकी पत्नी को ट्रक ने पीछे टक्कर मार दी। हादसे में बाइक सवार पति-पत्नी की दर्दनाक मौत हो गई। हादसे की बाद घटनास्थल पर राहगीरों की भीड़ जुट गई। पुलिस ने शवों को कब्जे में लेकर मोर्चरी भेज दिया। क्षतिग्रस्त बाइक और ट्रक को सड़क किनारे करवाते हुए यातायात चालू करवाया। मौत की खबर से परिवार में कोहराम मच गया। शनिवार दोपहर पुलिस ने पोस्टमार्टम के बाद शव परिजनों के सुपुर्द कर दिया है। आगरा के रहने वाले थे, बहन के यहां एटा जा रहे थे मूल रूप से जनपद आगरा के रहने वाले 45 वर्षीय प्रमोद कुमार वर्तमान में दिल्ली में रहने थे।



साथ 42 वर्षीय पत्नी सुमन देवी और बेटा कुणाल भी रहता है। कुणाल ने बताया कि पिता एक कम्पनी में ड्राइवर नौकरी करते थे। उसकी बुआ की ससुराल जनपद एटा के सकौट में है। पिता बुआ से राखी बंधवाने के लिए घर से निकले थे। उनके साथ मां भी थी।

उनकी बाइक अलीगढ़ के थाना रोरावर क्षेत्र के खेरेश्वर चौराहे के पास पहुंची थी। तभी पीछे से आए तेज रफ्तार ट्रक ने बाइक में टक्कर मार दी। टक्कर के बाद मां और पिता दोनों सड़क पर गिरकर गम्भीर रूप से घायल हो गए। मां-पिता की मौत से सदमे में हादसे की

सूचना पर इलाका पुलिस मौके पर आ गई, लेकिन जब तक काफी देर हो चुकी थी। दोनों की जान जा चुकी थी। कुणाल ने बताया कि हादसे की खबर पुलिस ने उनकी दी। इसके बाद वह और एटा से बुआ की ससुराल से परिजन अलीगढ़ आ गए। मोर्चरी पहुंच कर मां व पिता की शिनाख्त कर ली। सड़क हादसे में मां और पिता की एक साथ मौत की खबर से कुणाल और परिवार के सभी लोग सदमे में आ गए। कुणाल के सिर से माता-पिता का साया उठ गया। रो रोकर उसका बुरा हाल था।

उधर, बहन अपने भाई प्रमोद और भाभी की मौत की खबर के बाद बेसुद थीं। उसने सोचा भी नहीं था कि उससे राखी बंधवाने आने के दौरान यह हादसा हो जाएगा।

शराब के पैसे को लेकर हुई थी युवक की हत्या

अमेठी में बीच सड़क आरोपी ने मारा था चाकू, पुलिस ने किया गिरफ्तार

भारत संवाद न्यूज नेटवर्क

अमेठी जिला, शराब के पैसे को लेकर हुए विवाद में एक व्यक्ति की हत्या का मामला सामने आया है। पुलिस ने हत्या के आरोपी रामबहादुर को गिरफ्तार कर लिया है और उसके पास से हत्या में प्रयुक्त मछली काटने वाला चाकू और मोटरसाइकिल बरामद की है। यह घटना जामो थाना क्षेत्र के पूरे चितई गांव की है। राजेश चाय पीने चौराहे पर गया था। वापस आते समय रामबहादुर ने उस पर चाकू



से हमला कर उसकी हत्या कर दी। घटना के बाद पुलिस ने राजेश के परिजनों की शिकायत पर मुकदमा दर्ज कर आरोपी की तलाश शुरू की। मुखबिर से सूचना मिलने पर पुलिस ने रामबहादुर को गांव के बाहर से गिरफ्तार किया। पूछताछ में आरोपी ने

बताया कि 5 अगस्त को शराब खरीदने और पीने की बात को लेकर राजेश से उसका विवाद हुआ था। इस विवाद में राजेश ने उसे मारा था। जब वह घर जा रहा था, तब राजेश ने रास्ते में फिर से उसकी मोटरसाइकिल पर ईंट से मारते हुए उसकी बेइज्जती की थी। इसी अपमान का बदला लेने के लिए रामबहादुर ने घर से मछली काटने वाला चाकू लेकर अपनी मोटरसाइकिल (नंबर यूपी 36 ए 0131) से चितई चौराहा के पास राजेश के वापस आने का इंतजार किया।

स्वामी, प्रकाशक, मुद्रक अरविंद कुमार शर्मा द्वारा एफएलटी, एलजी 75 आरएम 4/4 इंदिरा नगर, सुंदर बाग, कुर्ला (प) मुंबई 400070 महाराष्ट्र से प्रकाशित एवं AIS PRINTING

SOLUTION प्लॉट नं० - A - 544 TTC इंडस्ट्रियल एरिया एमआई डीसी माहपे नवी मुंबई, ठाणे 400709 से मुद्रित। संपादक - अरविंद कुमार शर्मा

E Mail- bsmumbai2017@gmail.com किसी भी विवाद का न्याय क्षेत्र मुम्बई न्यायालय ही होगा। 8097049935, 9935750291 RNI No-MAHHIN2017/74173

संपर्क का कार्यालय- 66/68 भाखरिया बिल्डिंग मीना मेहता मार्ग मोदी स्ट्रीट मुम्बई 400001

संरक्षक - डॉ रामकिशोर शर्मा पूर्व विभागाध्यक्ष (हिन्दी) इलाहाबाद विश्व विद्यालय, विशेष संवाददाता - आशीष कुमार शर्मा सह, सम्पादक - माता प्रसाद शर्मा, फिल्म- संपादक- जगन्नाथ तिवारी